



IL-KUMMISSJONI
EWROPEA

Brussell, 26.11.2014
COM(2014) 903 final

**KOMUNIKAZZJONI TAL-KUMMISSJONI KOMUNIKAZZJONI MILL-
KUMMISSJONI LILL-PARLAMENT EWROPEW, LILL-KUNSILL, LILL-BANK
ĊENTRALI EWROPEW, LILL-KUMITAT EKONOMIKU U SOĊJALI EWROPEW,
LILL-KUMITAT TAR-REĠJUNI U LILL-BANK EWROPEW TAL-INVESTIMENT**

Pjan ta' Investiment għall-Ewropa

**KOMUNIKAZZJONI TAL-KUMMISSJONI KOMUNIKAZZJONI MILL-
KUMMISSJONI LILL-PARLAMENT EWROPEW, LILL-KUNSILL, LILL-BANK
ĊENTRALI EWROPEW, LILL-KUMITAT EKONOMIKU U SOĊJALI EWROPEW,
LILL-KUMITAT TAR-REĠJUNI U LILL-BANK EWROPEW TAL-INVESTIMENT**

Pjan ta' Investiment għall-Ewropa

"L-ewwel prijorità tiegħi bħala President tal-Kummissjoni hija li nsahħaħ il-kompetittività tal-Ewropa u li nistimola l-investiment għall-fini tal-ħolqien tal-impjiegi."

"Neħtiegu investiment aktar intelligenti, iffukar aħjar, anqas regolamentazzjoni, u flessibilità akbar f'dak li jirrigwarda l-użu ta' dawn il-fondi pubblici [disponibbli fil-livell tal-UE]."

"Dan għandu jippermettelnha li nimmobilizzaw sa EUR 300 biljun f'investiment pubbliku u privat addizzjonali fl-ekonomija reali matul it-tliet snin li ġejjin."

"L-enfasi ta' dan l-investiment addizzjonali għandha tkun fl-infrastruttura, b'mod partikolari fil-broadband u fin-netwerks tal-enerġija kif ukoll fl-infrastruttura tat-trasport fiċ-ċentri industrijali; fl-edukazzjoni, fir-riċerka u fl-innovazzjoni; u fl-enerġija rinnovabbli u l-effiċjenza enerġetika. Ammont sinifikanti għandu jiġi dirett lejn proġetti li jistgħu jgħinu sabiex il-ġenerazzjoni aktar żagħżugħa terġa' lura għax-xogħol."

(Linji Gwida Politiċi ta' Jean-Claude Juncker, il-President tal-Kummissjoni Ewropea, ippreżentati fil-Parlament Ewropew fil-15 ta' Lulju 2014)

1. Pjan ta' Investiment għall-Ewropa

L-Ewropa għandha bżonn Pjan ta' Investiment b'mod urgenti. Bħala konsegwenza tal-kriżi ekonomika u finanzjarja, il-livell tal-investiment fl-UE waqa' b'mod sinifikanti mill-quċċata tiegħu fl-2007, b'madwar 15 %.¹ Dan il-livell huwa wkoll ferm taħt ix-xejra storika tiegħu. Rikorrenza parzjali biss hija proġettata matul is-snin li ġejjin. L-irkupru ekonomiku, il-ħolqien tal-impjiegi, it-tkabbir fuq terminu twil u l-kompetittività huma mxekkla bħala riżultat.

Ma hemm l-ebda soluzzjoni sempliċi jew unika. Incertezza generali dwar is-sitwazzjoni ekonomika, livelli għolja ta' dejn pubbliku u privat f'partijiet tal-ekonomija tal-UE u l-impatt tagħhom fuq ir-riskju ta' inadempjenza jillimitaw iċ-ċans tagħna għaċ-ċaqliq. Madankollu, fl-istess ħin, hemm livelli sinifikanti ta' tfaddil u - b'kuntrast ma' xi snin ilu - livelli għolja ta' likwidità finanzjarja li jistgħu jiġu mobilizzati. Barra minn hekk, l-Ewropa għandha ħafna bżonnijiet ta' investiment u proġetti vijabbli ekonomikament li għandhom bżonn il-finanzjament. L-isfida hija li t-tfaddil u l-likwidità finanzjarja jitpoġġew għal użu iktar produttiv sabiex jappoġġaw impjiegi u tkabbir sostenibbli fl-Ewropa.

Hija meħtieġa azzjoni fuq numru ta' livelli f'daqqa, li tindirizza kemm il-provvista kif ukoll id-domanda tal-ekonomija.² Dik li għandna bżonn hija l-fiduċja fl-ambjent ekonomiku globali; il-previdibilità u iċ-ċarezza fit-tfassil tal-politika u l-qafas regolatorju; l-użu effettiv tar-riżorsi pubbliċi skarsi; l-affidabbiltà fil-potenzjal ekonomiku ta' proġetti ta' investiment taħt żvilupp; u biżżejjed kapacià li tindirizza r-riskji sabiex jiġu mhegġa l-promoturi, jiġi sfruttat l-investiment u jithajjru l-investituri privati. Dawn il-kwistjonijiet għandhom bżonn jiġu trattati mill-awtoritajiet pubbliċi fil-livelli kollha.

L-Istati Membri, kif ukoll l-awtoritajiet reġjonali, għandhom rwol ċar li jippromwovu r-riformi strutturali neċessarji, jeżerċitaw r-responsabbiltà fiskali, jipprovdu iċ-ċertezza regolatorja u jkabbru l-investiment bħala għajjnuna għall-impjieg u t-tkabbir. L-Istati Membri bi spazju fiskali għaċ-ċaqliq għandhom jinvestu iktar. L-Istati Membri bi spazju fiskali iktar limitat għandhom jagħtu prijorità lin-nefqa relatata mal-investiment u t-tkabbir fil-baġits tagħhom, jagħmlu użu aħjar mill-Fondi tal-UE u joħolqu ambjent li jwassal iktar għall-investiment minn atturi privati. Jista' jintlaħaq ħafna fil-livell nazzjonali u reġjonali. Il-Kummissjoni, flimkien mal-Istituzzjonijiet l-oħra u l-Istati Membri, se tidderiegi u tissorvelja l-progress fil-kuntest tas-Semestru Ewropew tal-koordinazzjoni tal-politika ekonomika.


Dan il-Pjan ta' Investiment se jikkomplementa dawn l-isforzi. Huwa se jkun ibbażat fuq tliet aspetti li jsaħħu reċiprokament. L-ewwel nett, il-mobilizzazzjoni ta' mill-inqas EUR 315-il biljun f'investiment addizzjonali matul it-tliet snin li ġejjin, filwaqt li jiġi amplifikat l-impatt tar-riżorsi pubbliċi u sfruttat l-investiment privat. It-tieni nett, inizjattivi mmirati sabiex jiġi żgurat li dan l-investiment żejjed jilhaq il-bżonnijiet tal-ekonomija reali. U t-tielet, miżuri biex jipprovdu iktar prevedibilità regolatorja u biex jitneħħew l-ostakoli għall-investiment, filwaqt li l-Ewropa ssir iktar attraenti u b'hekk jittkabbar l-impatt tal-Pjan.

¹ F'ċerti Stati Membri, dan it-tnaqqis huwa saħansitra iktar drammatiku. Dan huwa notevolment il-każ għall-Italja (-25 %), il-Portugall (-36 %), Spanja (-38 %), l-Irlanda (-39 %), u l-Greċja (-64 %).

² Kif żviluppat mill-President tal-BĊE Mario Draghi fid-diskors tiegħu f'Jackson Hole fit-22 ta' Awwissu 2014. Ara: <http://www.ecb.europa.eu/press/key/date/2014/html/sp140822.en.html>

Għall-ewwel żewġ aspetti, il-Pjan ta' Investiment għall-Ewropa huwa varat b'mod kongunt mill-Kummissjoni u l-Bank Ewropew tal-Investment (BEI), bħala msieħba strateġiċi, bil-mira ċara li jqanqlu l-partijiet ikkonċernati fil-livelli kollha. Għat-tielet aspekt, il-Kummissjoni se tipproponi azzjoni fil-Programm ta' Hidma tagħha li ġej, kif ukoll flimkien mal-Istituzzjonijiet l-oħra tal-UE u l-Istati Membri fil-kuntest tas-Semestru Ewropew.

Grafika 1. Pjan ta' Investiment għall-Ewropa



L-impatt tal-Pjan se jkun imkabbar hekk kif jissieħbu iktar partijiet ikkonċernati: L-Istati Membri, il-Banek Promozzjonali Nazzjonali (National Promotional Banks, NPBs), l-awtoritajiet reġjonali u l-investituri privati. Kollha għandhom rwol neċessarju. Il-Kummissjoni qed tilqa' partikolarment il-momentum li qed jinbena madwar il-Pjan, kif evidenzjat mit-tħabbir pożittiv magħmul fil-livell Ewropew u globali b'appoġġ għall-Pjan matul l-aħħar gimghat³.

Bejn issa u l-aħħar tal-2017, l-ambizzjoni hija li jiġu mobilizzati minn tal-inqas EUR 315-il biljun f'investiment pubbliku u privat addizzjonali fl-ekonomija reali. Il-Pjan ta' Investiment ikompli jżid fuq miżuri eżistenti u se jiehu li jista' minn kull euro pubbliku mobilizzat permezz ta' strumenti kemm ġodda kif ukoll eżistenti. Billi naġixxu b'mod rapidu fuq kull aspekt tal-Pjan, nistgħu niksbru b'mod kollettiv hafna iktar minn dak li niksbru li kieku naġixxu b'mod mhux koordinat, u nisfruttaw saħansitra iktar mit-EUR 315-il biljun.

Finalment, il-Pjan se jservi tliet objettivi ta' politika relatati:

³ Konkluzjonijiet tal-Kunsill Ewropew tat-23-24 ta' Ottubru 2014, p. 8: "Il-Kunsill Ewropew jappoġġa l-intenzjoni tal-Kummissjoni li jmiss biex tniedi inizjattiva li timmobilizza EUR 300 biljun ta' investment addizzjonali minn sorsi pubbliċi u privati matul il-perjodu 2015-2017" u l-Pjan ta' Azzjoni ta' Brisbane G20, ippubblikat fis-16 ta' Novembru 2014: "Barra minn hekk, l-Unjoni Ewropea f'Ottubru ħabbret inizjattiva kbira li timmobilizza investment pubbliku u privat matul l-2015-17. Aħna nitolbu implimentazzjoni rapida ta' dawn il-pakketti". Ara wkoll id-diskors tal-President tal-BĊE Mario Draghi f'Jackson Hole fit-22 ta' Awwissu 2014, imsemmi fin-nota f'qiegħ il-paġna 2.

- biex ireġġa' lura x-xejriet ta' investiment 'l isfel u jghin jagħti spinta lill-holqien tal-impjiegi u lill-irkupru ekonomiku, mingħajr ma jkun ta' toqol fuq il-finanzi pubbliċi nazzjonali jew johloq dejn ġdid;
- biex jiehu pass deċiżiv biex jintlaħqu l-bżonnijiet fuq terminu twil tal-ekonomija tagħna u jżid l-kompetittività tagħna;
- biex isahhah id-dimensjoni Ewropea tal-kapital uman, il-kapaċità produttiva, l-għarfien u l-infrastruttura fiżika tagħna, b'enfasi speċjali fuq l-interkonnessjonijiet vitali għas-Suq Uniku tagħna.

Għandna naġixxu malajr sabiex niżguraw riżultati rapidi li jkunu jistgħu jinżammu matul iż-żmien. Il-Parlament Ewropew se jkun involut mill-qrib fit-tnedija tal-Pjan ta' Investiment u il-Kunsill Ewropew huwa mistieden li japprova l-approċċ globali, fil-laqgħa tiegħu tat-18-19 ta' Diċembru 2014.

Il-Kummissjoni u l-BEI se jimpenjaw ruħhom mal-partijiet ikkonċernati fil-livelli kollha kmieni fl-2015. Segwitu rigoruż se jiżgura li l-kapaċità pubblika li tindirizza r-riskji tigi mnedija sew u ġestita b'mod sod u li proġetti mmirati jstimulaw il-holqien tal-impjiegi, it-tkabbir ekonomiku u jżidu l-kompetittività tal-Ewropa.

2. Il-mobilizzazzjoni ta' mill-inqas EUR 315-il biljun f'investimenti addizzjonali fil-livell tal-UE

L-ewwel aspett tal-Pjan huwa l-mobilizzazzjoni ta' mill-inqas EUR 315-il biljun f'investiment addizzjonali matul it-tliet snin li ġejjin. Dak li huwa pprezentat hawnhekk huwa bbażat fuq azzjoni unikament fil-livell tal-UE: il-Kummissjoni titlob lill-Istati Membri u lill-atturi ekonomiċi l-oħrajn biex jissieħbu u jikkomplementaw din l-inizjattiva. Sabiex jiġu żgurati riżultati rapidi, l-azzjoni proposta tista' tigi finanzjata mill-Qafas Finanzjarju Multiannwali attwali għall-baġit tal-UE għall-2014-2020.

Sabiex jiġri dan, partijiet mill-baġit tal-UE għandhom jintużaw b'mod differenti, kemm fl-livell tal-UE kif ukoll f'dak nazzjonali. L-idea prinċipali hija li tigi pprovduta kapaċità li tindirizza r-riskji ikbar permezz tal-flus pubbliċi sabiex thegġeg il-promoturi tal-proġetti u tattira l-finanzjament privat lejn proġetti ta' investiment vijabbli li kieku ma jsehhux. Dan se jagħmel l-aħjar użu mir-riżorsi pubbliċi tal-UE.

Fil-livell tal-UE, dan se jsehh billi jiġi stabbilit Fond Ewropew ġdid għall-Investimenti Strateġiċi biex jagħti appoġġ tar-riskju għal investimenti ta' terminu twil u jiżgura iktar aċċess għall-finanzjament tar-riskju għall-SMEs u l-kumpaniji b'kapitalizzazzjoni medja⁴. Fil-livell nazzjonali, użu iktar strateġiku tal-Fondi Ewropej Strutturali u ta' Investiment jista' jagħmel differenza sinifikanti.

Il-Kunsill Ewropew huwa mistieden li japprova t-twaqqif tal-Fond Ewropew għal Investimenti Strateġiċi, u li jikkommetti ruħu għal użu iktar effettiv tal-Fondi Ewropej Strutturali u ta' Investiment, b'mod notevoli permezz ta' rduppar ġenerali tal-użu ta'

⁴ Fil-kuntest ta' dan il-Pjan, kumpaniji ta' bejn 250 u 3 000 impjegat huma meqjusa bħala kumpaniji b'kapitalizzazzjoni medja.

strumenti finanzjarji. Il-proposta ġuridika⁵ neċessarja għall-Fond Ewropew għal Investimenti Strateġiċi għandha tiġi trattata bi proċedura rapida mill-Parlament Ewropew u l-Kunsill, bħala l-leġiżlatur tal-UE, biex tkun fis-seħh sa Ġunju 2015.

2.1. Fond Ewropew ġdid għall-Investimenti Strateġiċi

Fond Ewropew ġdid għal Investimenti Strateġiċi (European Fund for Strategic Investments, EFSI) se jkun stabbilit bi shubija bejn il-Kummissjoni u l-BEI sabiex jiġi bbenefikat mill-għarfien stabbilit sew tal-BEI u l-abbiltà ppruvata tiegħu li jwassal ir-riżultati (ara l-Grafika 2). Il-Fond se jkun stabbilit fi hdan il-Grupp tal-BEI.⁶


Meta mqabbel ma' strutturi eżistenti, il-Fond se jkollu profil tar-riskju differenti, jipprovdi sorsi addizzjonali ta' kapaċità li tindirizza r-riskji u se jimmira proġetti li jwasslu valur soċjetali u ekonomiku iktar għoli, filwaqt li jikkomplementa l-proġetti attwalment finanzjati permezz tal-BEI jew programmi tal-UE eżistenti. Il-firxa ta' prodotti possibbli se tkun mingħajr limitu sabiex tadatta għal bżonnijiet tas-suq li jinbidlu.

Sabiex jiġi stabbilit il-Fond Ewropew għal Investimenti Strutturali, garanzija ta' EUR 16-il biljun, se tkun mahluqa taħt il-baġit tal-UE biex tappoġġa l-Fond. Il-BEI se jimpenja EUR 5 biljuni. Il-Fond għalhekk se jibda b'qawwa sinifikanti iżda se jkun kapaċi wkoll jespandi l-attivitajiet tiegħu maż-żmien. L-Istati Membri, direttament jew permezz tal-NPBs tagħhom jew korpi simili, se jkollhom l-opportunità jikkontribwixxu għall-Fond fil-forma ta' kapital. Huwa importanti li, fil-kuntest tal-valutazzjoni tal-finanzi pubbliċi taħt il-Patt ta' Stabbiltà u Tkabbir, il-Kummissjoni se tiegħu pożizzjoni favorevoli lejn tali kontribuzzjonijiet kapitali lill-Fond. L-investituri privati jistgħu jissieħbu wkoll fil-livell tal-Fond.

Grafika 2. Il-Fond Ewropew ġdid għal Investimenti Strateġiċi - kostruzzjoni inizjali (UE biss)

⁵ L-istrument ġuridiku x'aktarx ikun Regolament ibbażat fuq l-Artikoli 172, 182, 175(3) u possibbilment 173 TFUE.

⁶ Il-Kummissjoni u l-BEI jaqblu li l-Fond għandu jkun stabbilit fi hdan il-BEI bħala fond fiduċjarju dedikat. Dan se jiżgura twaqqif rapidu u l-Fond se jibbenefika mill-finanzjament u l-għarfien espert fis-self u l-immaniġġar tar-riskju mill-istrutturi eżistenti tal-BEI.



Il-garanzija tal-UE se tkun appoġġata minn fondi tal-UE eżistenti mill-margni ta' flessibbiltà li jeżisiti fil-baġit tal-UE, il-Faċilità Nikkollegaw l-Ewropa u l-Programm Orizzont 2020. Bl-għajnuna tal-Fond il-ġdid, l-impatt ta' dawn il-fondi eżistenti tal-UE fuq l-ekonomija reali jkun imkabbar, meta mqabbel ma' dak li kieku kienu jiksibu. L-intervenzjonijiet kollha mill-Fond Ewropew għal Investimenti Strateġiċi se jkunu koperti minn proċeduri ta' klirjanza tal-għajnuna mill-Istat⁷.


Ir-rwol tal-Fond huwa li jiżgura kapaċità li tindirizza r-riskji u jimmobilizza investment żejjed, esenzjalment minn sorsi privati, iżda wkoll sorsi pubbliċi, f'setturi u oqsma speċifiċi. Dawn l-oqsma huma deskritti hawn taht.

Ahna nistmaw li l-Fond jista' jilhaq effett multiplikatur globali ta' 1:15 f'investment reali fl-ekonomija. Dan huwa l-każ għax il-Fond se joffri kapaċità li tindirizza r-riskji inizjali li se tippermettilu jipprovdi iktar finanzjament u jattira iktar investituri biex jissieħbu, kif indikat fil-Grafika 3. Dan ifisser li euro ta' protezzjoni tar-riskju mill-Fond jista' fuq medja jiġġenera EUR 15 ta' investment fl-ekonomija reali li kieku ma kienx isehh. Dan l-effett multiplikatur 1:15 huwa medja prudenti, ibbażat fuq esperjenza storika minn programmi tal-UE u l-BEI. L-

⁷ Sabiex jiġi żgurat li l-investimenti tal-infrastruttura u tal-proġetti appoġġati b'din l-inizjattiva jkunu konsistenti ma' regoli dwar l-għajnuna mill-Istat, il-proġetti għandhom jindirizzaw b'żonnijiet mhux milhuka (pereżempju mhux jirdupjaw infrastruttura eżistenti), jinkludu l-finanzjament privat sal-punt massimu u jevitaw li jeskludu proġetti finanzjata privatament. Proġetti appoġġati għandhom generalment ikunu miftuha għall-utenti kollha, inkluzi l-operaturi kompetituri, fuq kundizzjonijiet ġusti, raġonevoli u xierqa sabiex jiġi evitat il-holqien ta' ostakoli tad-dhul. Sabiex jiġi massimizzat l-impatt ta' tali investimenti, il-Kummissjoni se tifformula sett ta' prinċipji prinċipali, għall-ghan ta' valutazzjonijiet tal-għajnuna mill-Istat, li l-proġetti se jkollhom jilhqu sabiex ikunu eliġibbli għall-appoġġ taht il-Fond Ewropew għal Investimenti Strateġiku. Jekk proġett jilhaq dawn il-kriterji u jirċievi l-appoġġ tal-Fond, kull appoġġ komplementari nazzjonali se jkun ivvalutat taht valutazzjoni ta' Għajnuna mill-Istat simplifikata u rapida li biha l-unika kwistjoni addizzjonali li għandha tigi verifikata mill-Kummissjoni se tkun il-proporzjonalità tal-appoġġ pubbliku (nuqqas ta' kumpens żejjed).

effett multiplikatur finali se jiddependi naturalment mill-varjetà ta' attivitajiet u l-karatteristiċi speċifiċi ta' kull proġett.

Grafika 3. L-effett multiplikatur tal Fond (medja bbażata fuq l-esperjenza)



Bħala referenza, iż-żieda fil-kapital tal-BEI fl-2012 kellha effett multiplikatur stmat ta' 1:18 u qed timmaterjalizza kif previst. Bl-istess mod, taħt il-Faċilità ta' Garanzija għal Self attwali għall-SMEs taħt il-programm COSME, kull EUR 1 biljun ta' finanzjament jirriżulta f'minn tal-inqas EUR 20 biljun f'kapital għall-SMEs, l-ekwivalenti ta' effett multiplikatur ta' 1:20.

Il-Fond se jkollu l-istruttura ta' governanza tiegħu stess. Se jkun ġestit b'mod konformi ma' linji gwida ta' investiment maqbula. Il-korp maniġerjali tiegħu se jiżgura li l-linji gwida ta' investiment jitharsu u li l-prijoritajiet u l-attivitajiet tal-Fond jirriflettu dawn il-linji gwida. Proġetti konkreti se jkunu vvalidati minn Kumitat ta' Investiment indipendenti abbażi tal-vijabbiltà tagħhom filwaqt li jkun żgurat li l-ghajnuna pubblika ma tkunx teskludi l-investiment privat. Il-promoturi u l-investituri tal-proġetti se jkunu jistgħu jibbażaw fuq il-pariri, l-esperjenza u l-ghajnuna professjonali tal-Grupp tal-BEI. Il-Grupp tal-BEI se jikkontribwixxi wkoll persunal dedikat f'oqsma bħall-iżvilupp tal-prodott, il-ħolqien u l-istrutturar tal-ippjanar, l-assistenza teknika, il-kapaċità ta' finanzjament, l-immaniġġjar ta' flus, il-ġestjoni tal-attiv u l-passiv, il-garanziji, l-immaniġġjar tal-portafoll, il-kontabilità u r-rappurtar.

B'mod ġenerali, jekk il-Fond jiġi stabbilit malajr b'kontribuzzjoni inizjali ta' EUR 21 biljun fil-livell tal-UE, ikollu l-potenzjal li jkattar madwar EUR 315-il biljun ta' finanzjament addizzjonali matul tliet snin. L-impatt ovvjament se jkun oghla meta jinghaqdu l-Istati Membri u l-Banek Promozzjonali Nazzjonali.

2.2. Il-Fond il-ġdid se jappoġġa proġetti ta' investiment ta' terminu twil

Il-Fond Ewropew għal Investimenti Strateġiċi se jappoġġa investimenti strateġiċi ta' importanza Ewropea fl-infrastruttura, b'mod partikolari fin-netwerks tal-broadband u l-enerġija, kif ukoll fl-infrastruttura tat-trasport, b'mod partikolari fiċ-ċentri industrijali; fl-educazzjoni, fir-riċerka u fl-innovazzjoni; u fl-enerġija rinnovabbli u l-effiċjenza enerġetika. Ma għandu jkun hemm l-ebda allokkazzjonijiet minn qabel tematiċi jew ġeografiċi, sabiex ikun garantit li l-proġetti jiġu magħżula abbażi tal-merti tagħhom u jiġi massimizzat il-valur

miżjud tal-Fond. Il-Fond se jkun flessibbli peress li regjuni differenti ghandhom bżonnijiet differenti sabiex jagħtu spinta lill-investimenti.

L-attivitajiet tal-Fond f'dawn l-oqsma se jkunu komplementari għall-kamp ta' applikazzjoni iktar tradizzjonali tal-attivitajiet tal-BEI u għal programmi tal-UE attwali bħall-Faċilità Nikkollegaw l-Ewropa (għall-investiment tal-infrastruttura) u Orizzont 2020 (għall-innovazzjoni u r-R&Ż). Tipikament,

Il-Fond Ewropew għal Investimenti Strateġiċi se jipprovdi kopertura tar-riskju ikbar tal-proġetti differenti, għalhekk jiffaċilita b'mod konsiderevoli l-investiment privat f'segmenti iktar sikuri tal-proġetti. Għandu jiġi nnutat li, filwaqt li qed jitwaqqaf il-Fond Ewropew għal Investimenti Strateġiċi, jeżistu sorsi importanti ta' finanzjament fi programmi ta' hidma diġà approvati taħt il-Faċilità Nikkollegaw l-Ewropa u Orizzont 2020 u se jsiru disponibbli fl-2015 għall-finanzjament ta' proġetti.

Barra minn hekk, il-Grupp tal-BEI se jibda l-attivitajiet billi juża r-riżorsi tiegħu stess minn kmieni fl-2015, u b'hekk jagħti lill-Pjan bidu promettenti.

Fost l-oqsma ta' intervenzjonijiet li qed jiġu kkunsidrati, il-Fond Ewropew għal Investimenti Strateġiċi għandu jkollu l-possibbiltà li jiffinanzja mhux biss proġetti individwali iżda wkoll jappoġġa strutturi ta' fondi privati bħall-Fondi Ewropej tal-Investment fuq Terminu Twil (European Long-Term Investment Funds, ELTIF)⁸, stabbiliti minn investituri privati u / jew NPBs. Dan se jgħaddi effett multiplikatur addizzjonali u jimmassimizza l-impatt fil-qasam.

Kif issuggerit fil-Grafika 2, huwa maħsub li jintużaw tliet kwarti mir-riżorsi tal-Fond Ewropew għal Investimenti Strateġiċi għal dawn it-tipi ta' attivitajiet (li jwasslu għal investimenti ta' madwar EUR 240 biljun).

2.3. Il-Fond il-ġdid se jappoġġa wkoll investment ta' appoġġ mill-SMEs u l-kumpaniji b'kapitalizzazzjoni medja

Barra minn hekk, il-Fond Ewropew għal Investimenti Strateġiċi se jappoġġa l-finanzjament tar-riskju għall-SMEs u kumpaniji b'kapitalizzazzjoni medja madwar l-Ewropa, filwaqt li jibbaża fuq il-Fond Ewropew tal-Investment (FEI, parti mill-Grupp tal-BEI) għall-implimentazzjoni operattiva.⁹ Dan għandu jgħinhom jegħlbu n-nuqqasijiet tal-kapital billi jipprovdi ikbar ammonti ta' ekwità diretta, kif ukoll garanziji addizzjonali għat-titolizzazzjoni ta' kwalità għolja ta' self lill-SMEs. Dan huwa mod effettiv ta' kif jingħata spinta lill-ħolqien tal-impjiegi u t-tkabbir, inkluż ir-reklutaġġ taż-żgħażaġh.

Il-FEI huwa esperjenzat hafna f'dawn it-tipi ta' attivitajiet. Il-Fond Ewropew għal Investimenti Strateġiċi għandu għalhekk iservi biex iżid l-attivitajiet tal-FEI u b'hekk, jgħaddi ukoll kanali ġodda għall-NPBs biex jiżviluppaw l-attivitajiet tagħhom f'dan il-qasam. Dan se jiġi miżjud

⁸ COM(2013) 462 finali, attwalment f'hekk imsejja negozjati trilingwi bejn il-Parlament Ewropew, il-Kunsill u l-Kummissjoni. Ladarba jkun fis-seħh, ir-Regolament se jipprovdi qafas regolatorju tal-UE komuni sabiex jippermetti li fondi li jispeċjalizzaw f'investimenti fuq terminu twil, pereżempju fi proġetti infrastrutturali jew SMEs, joperaw permezz tal-UE, bl-intenzjoni li jattira investituri b'orizzont ta' investment fuq terminu twil.

⁹ Dan l-appoġġ ikun konformi mal-linji gwida dwar l-Għajnuna mill-Istat tal-Kummissjoni dwar il-Finanzjament tar-Riskju jew ikun ipprezzat fuq termini tas-suq.

mal-attivitàjiet eżistenti għall-SMEs mibdiya minn programmi bħall-COSME u Orizzont 2020, li b'mod notevoli se jipprovdi sorsi sinifikanti ta' finanzjament diġà fl-2015.

Kif issuggerit fil-Grafika 2, kwart tar-riżorsi tal-Fond Ewropew għal Investimenti Strateġiċi se jintuża għal dawn it-tipi ta' attivitàjiet (li jwasslu għal investimenti ta' madwar EUR 75 biljun).

2.4. Apparti l-EUR 315-il biljun mobilizzati mill-Fond Ewropew għal Investimenti Strateġiċi, l-impatt tal-Fondi Ewropej Strutturali u ta' Investiment jistgħu jtkabbru iktar

Mill-2014 sal-2020, EUR 450 biljun (EUR 630 biljun inkluż kofinanzjament nazzjonali) se jsiru disponibbli għall-investment bħala parti mill-Fondi Ewropej Strutturali u ta' Investiment. Huwa essenzjali li l-Istati Membri u l-awtoritajiet reġjonali jiehdu l-impatt massimu mill-fondi tal-UE billi jenfasizzaw fuq oqsma prinċipali fuq kull euro investit.

Mod partikolarment effettiv biex jiżdied l-impatt tal-Fondi huwa li jintużaw strumenti finanzjarji fil-forma ta' self, ekwità u garanziji, minflok għotjiet tradizzjonali. Dawn l-istrumenti huma relattivament godda għal hafna awtoritajiet publiċi, iżda għandhom potenzjal u abbiltà ppruvata li jwasslu riżultati meta jintużaw. Fil-kuntest ta' dan il-Pjan, l-Istati Membri għandhom jikkommettu biex iżidu b'mod sinifikanti **l-użu tagħhom ta' strumenti finanzjarji innovattivi** f'oqmsa ta' investment prinċipali bħall-appoġġ għall-SMEs, l-effiċjenza tal-enerġija, it-Teknoloġija tal-Infurmazzjoni u l-Komunikazzjoni, it-trasport u l-appoġġ għar-R&Ż. Dan jikseb mill-inqas **irduppjar globali fl-użu ta' strumenti finanzjarji taħt il-Fondi Ewropej Strutturali u ta' Investiment** għall-perjodu ta' programmar mill-2014 sal-2020.¹⁰

Il-fondi disponibbli minn dawn l-istrumenti, magħquda ma' riżorsi katalizzati minn investituri u benefiċjarji oħrajn, se jirriżultaw f'investimenti addizzjonali fl-ekonomija, permezz tal-effett multiplikatur. L-effett multiplikatur finali fl-ekonomija se jiddependi fuq proġetti u strumenti reali użati. Apparti l-Inizjattiva tal-SME riċenti¹¹, strumenti finanzjarji fil-livell tal-UE addizzjonali kif ukoll strumenti disponibbli immedjament, jistgħu jintużaw sabiex jiffaċilitaw l-użu ta' strumenti finanzjarji mill-awtoritajiet manigerjali. Il-Kummissjoni se tiddiskuti ma' kull Stat Membru l-passi prattiċi li għandhom jittiehdu u tipprovdi gwida għal dan l-għan. Sistema ta' monitoraġġ dedikata se titpoġġa fis-seħh biex issegwi r-riżultati.

Matul il-perjodu ta' programmar kollu mill-2014 sal-2020, dan l-approċċ il-ġdid jirriżulta fi kważi EUR 30 biljun impenjati għal strumenti finanzjarji innovattivi b'effett ta' ingranaġġ dirett li jiġġeneraw investimenti addizzjonali bejn EUR 40 biljun u EUR 70 biljun u b'effett

¹⁰ Sabiex jinkiseb dan, l-Istati Membri huma rakkomandati li jwasslu permezz tal-istrumenti finanzjarji innovattivi perċentwali speċifiku tal-allokazzjonijiet magħmula fil-Ftehimiet ta' Shubija tagħhom għal kull wiehied mill-oqsma ta' investment prinċipali kif ġej: 50 % fil-qasam tal-appoġġ għall-SMEs, 20 % fil-qasam tal-miżuri ta' tnaqqis tas-CO₂, 10 % fil-qasam tat-Teknoloġija tal-Infurmazzjoni u l-Komunikazzjoni, 10 % fil-qasam tat-trasport sostenibbli, 5 % fil-qasam tal-appoġġ għar-Riċerka, l-Iżvilupp u l-Innovazzjoni u 5 % fil-qasam tal-effiċjenza ambjentali u tar-riżorsi. L-użu ta' faċilitajiet mikrofinanzjarji biex jipprovdu self preferenzjali jista' jgħin jippromwovi l-impjieġ indipendenti, l-intraprenditorija u jiġu żviluppati mikrointrapriżi.

¹¹ L-Inizjattiva tal-SMEs hija strument finanzjarju li jiġbor ir-riżorsi mill-Fondi Ewropej Strutturali u ta' Investiment, il-programmi COSME u Orizzont 2020, il-FEI u l-BEI. Hija tipprovdi għal żewġ tipi ta' prodotti biex ittejjeb il-finanzjament tal-SMEs: garanziji mhux limitati għal intermedjarji finanzjarji u titolizzazzjoni ta' portafolli ta' self eżistenti.

multiplikatur saħansitra ikbar fl-ekonomija reali. Stima konservattiva ta' dan l-investment addizzjonali li jista' jiġi mobilizzat fil-perjodu 2015-2017 tkun ta' EUR 20 biljun.

Barra minn hekk, l-Istati Membri u r-reġjuni jistgħu wkoll jgħollu l-effett multiplikatur tal-fondi tal-UE billi jżidu l-konfinanzjament nazzjonali lil hinn mir-rekwiżit ġuridiku minimu. Peress li l-fondi pubbliċi huma limitati, il-fondi privati jistgħu jkunu s-sors ta' din iż-żieda, li huwa diġà l-każ f'ċerti Stati Membri.¹²

It-tielet nett, l-Istati Membri huma mistiedna jużaw il-fondi tal-UE li għandhom disponibbli taħt il-perjodu ta' programmar mill-2007 sal-2013 mill-aħjar li jistgħu u jiżguraw li jiġu użati b'mod shiħ b'appoġġ ta' dan il-Pjan ta' Investment. Il-Kummissjoni se tassisti b'appoġġ u gwida għal dan l-għan.

Fl-aħħar nett, peress li l-BEI se jniedi self ġdid b'mod parallel mal-implimentazzjoni tal-Pjan ta' Investment, l-Istati Membri huma mhegga' wkoll biex jaħdmu mal-BEI biex jistimulaw riżorsi nazzjonali eżistenti.

1. Sabiex il-finanzjament tal-investment jilhaq l-ekonomija reali

It-tieni element tal-Pjan huwa li jittiehdu inizjattivi mmirati sabiex jiġi żgurat li l-finanzjament addizzjonali għall-investment iġġenerat jindirizza l-htigijiet tal-ekonomija reali. Dan ifisser li jiġu diretti fondi pubbliċi u privati addizzjonali għal proġetti vijabbli b'valur miżjud reali għall-ekonomija soċjali tas-suq Ewropea. Dan huwa minnu għall-Fond Ewropew għall-Investimenti Strateġiċi l-ġdid u l-Fondi Strutturali u tal-Investment Ewropej, iżda din hija sfida aktar wiesgħa għall-Ewropa kollha kemm hi.

L-għan prinċipali ta' dan l-element huwa li nsibu approċċ fundamentalment ġdid għall-identifikazzjoni u l-preparazzjoni tal-proġetti tal-investment madwar l-Ewropa, billi ntejbu l-mod li bih l-investituri privati u l-awtoritajiet pubbliċi jindirizzaw u jkollhom aċċess għall-informazzjoni dwar proġetti tal-investment. Dan huwa marbut mill-qrib mal-kwistjoni tal-identifikazzjoni ta' EUR 300 biljun fi proġetti li jistgħu potenzjalment jibbenefikaw mis-sorsi addizzjonali ta' finanzjament diskussi fl-ewwel parti ta' dan il-Pjan, iżda jmur hafna lil hinn minnha.

Il-Kunsill Ewropew huwa mistieden japprova dawn il-proposti sabiex tiġi stabbilita sensiela ta' proġetti fil-livell tal-UE u sabiex tissaħħah l-assistenza teknika permezz ta' "Hub" ta' pariri tal-investment, li tkun stabbilita sa Ġunju 2015.

3.1. Se tiġi stabbilita sensiela ta' proġetti fil-livell tal-UE

Għal numru ta' partijiet ikkonċernati, il-preokkupazzjoni prinċipali mhix in-nuqqas ta' finanzi, iżda l-perċezzjoni ta' nuqqas ta' proġetti vijabbli. Madankollu, kif tissuggerixxi l-hidma inizjali tal-"Grupp ta' Hidma tal-Investment" (li qed isir b'mod kongunt mill-BEI u l-Kummissjoni, flimkien mal-Istati Membri, li mistennija jgħorġu r-rapport tagħhom sa tmiem is-sena), hemm numru sinifikanti ta' proġetti potenzjalment vijabbli li huma lesti għall-investment fil-livell tal-UE. Fl-istess hin, l-investituri privati ta' sikwit mhumie x konxji mill-

¹² Abbażi ta' dak li jista' jsir mingħajr ma jiġi mtellef il-programmar attwali tal-Fondi, jista' jiġi stmat li EUR 26 biljun oħra ta' finanzjament ta' investment addizzjonali jistgħu jsiru disponibbli matul il-perjodu ta' programmar 2014-2020. Dan huwa miżjud mal-irduppar tal-użu tal-istrumenti finanzjarji u mhuwix meqjus fl-Anness 1.

potenzjal ta' dawn il-proġetti u jibqgħu lura milli jinvestu waħedhom minhabba n-natura intrinsikament kumplessa tagħhom u n-nuqqas ta' informazzjoni biex jivvalutaw ir-riskju. Dan huwa partikolarment il-każ għall-proġetti fuq skala kbira u fit-tul fl-infrastruttura.

Sabiex isir l-investment, hemm hteġa kbira ta' valutazzjonijiet indipendenti u trasparenti li jistgħu jikkonfermaw jekk proġett ikunx ekonomikament vijabbli u b'mod partikolari jekk ikunx jissodisfa r-rekwiżiti regolatorji u amministrattivi rilevanti kollha. Aktar trasparenza u fehim tar-riskji se jgħin sabiex jiġi attratt u sfruttat l-investment privat.

Flimkien mal-Istati Membri, il-"Grupp ta' Hidma tal-Investment" qed iwettaq eżerċizzju inizjali ta' proġetti potenzjalment vijabbli b'sinifikat Ewropew. Il-Kummissjoni qed tqis li dan ix-xogħol għandu jkompli fuq bażi aktar permanenti fil-livell tal-UE, sabiex ikunu jistgħu jiġu identifikati u sfruttati proġetti ewlenin ta' investment ta' sinifikat Ewropew, filwaqt li l-investituri jiġu infurmati fuq bażi regolari dwar l-istat ta' thejjija tal-varji proġetti. L-NPBs jistgħu jikkontribwixxu b'mod utli għal dan ix-xogħol.

F'dan il-kuntest, tista' tiġi stabbilita sensiela ta' proġetti investibbli ta' sinifikat Ewropew.¹³ Il-lista ta' proġetti tkun dinamika u bbażata fuq numru ta' kriterji ekonomiċi sempliċi u rikonoxxuti. Il-proġetti jiġu kontinwament miżjuda u mneħħija matul iż-żmien. Dan ma jfissirx li kull proġett fis-sensiela Ewropea għandu jkun jew se jkun iffinanzjat skont il-Pjan jew permezz tal-Fond il-ġdid, iżda dan se jippermetti lill-investituri pubbliċi u privati sabiex ikollhom aċċess għal informazzjoni rilevanti u trasparenti. Il-lista ta' proġetti vvalutati u mhux ivvalutati għandha tkun pubblikament disponibbli fuq sit web, li min-naħa tiegħu għandu jkun konness ma' listi simili fil-livell nazzjonali u reġjonali.

Maż-żmien, dan ix-xogħol jista' jwassal għal sistema ta' ċertifikazzjoni Ewropea għal proġetti tal-investment vijabbli li jwettqu ċerti kriterji. Din iċ-ċertifikazzjoni tista' sussegwentement tiġi użata mill-BEI u mill-NPBs sabiex jiġbdu investituri privati. Dan ikun utli sabiex tiġi pprovduta "tabella tal-kredibilità" ċara għall-proġetti tal-investment Ewropej. Dan huwa wkoll konsistenti mal-isforzi fuq bażi globali fil-kuntest tal-G20 sabiex jinqasmu l-aħjar prattiki għall-proġetti tal-investment.

3.2. "Hub" ta' pariri tal-investment b'punt ta' dhul wiehed se jitwaqqaf sabiex iġib flimkien is-sorsi tal-għarfien espert u jsaħħah l-assistenza teknika fil-livelli kollha

Bosta proġetti u promoturi ta' proġetti fl-Ewropa għadhom qed ifittxu l-aktar sorsi xierqa ta' finanzjament, adattati għall-htigijiet tagħhom. Ta' sikwit hemm ukoll hteġa ta' gwida dwar kif jiġu ssodisfati r-rekwiżiti tar-regolamentazzjoni. Priorità tal-Pjan ta' Investment se tkun li jipprovdi appoġġ għall-iżvilupp tal-proġetti madwar l-UE, billi jibni fuq l-għarfien espert tal-Kummissjoni, il-BEI, l-NPBs u l-awtoritajiet ta' ġestjoni tal-Fondi Strutturali u ta' Investment Ewropej.

Dan jinkludi b'mod partikolari assistenza teknika għall-istrutturar tal-proġetti, l-użu ta' strumenti finanzjarji innovattivi fil-livell nazzjonali u Ewropew, u l-użu ta' shubijiet pubbliċi-privati. Għal dan l-għan, punt ta' kuntatt wiehed se jiġi stabbilit għall-mistoqsijiet

¹³ Il-Kunsill Ewropew tat-23 u l-24 ta' Ottubru 2014 "laqa' b'sodisfazzjon it-twaqqif ta' Grupp ta' Hidma, immexxi mill-Kummissjoni u mill-BEI, bil-għan li jiġu identifikati azzjonijiet konkreti sabiex jiġi stimulat l-investment, inkluża sensiela ta' proġetti potenzjalment vijabbli ta' rilevanza Ewropea sabiex jitwettqu fuq terminu qasir jew medju."

kollha dwar l-assistenza teknika. Dan se jiehu l-forma ta' "Hub" ta' pariri dwar l-investment bi tliet udjenzi maħsuba: promoturi tal-proġetti, investituri u l-awtoritajiet tal-ġestjoni pubbliċi.

Il-Hub se jipprovdi gwida dwar l-aktar pariri ta' appoġġ xierqa għal investitur speċifiku, kemm jekk jinghata mill-Grupp BEI, mill-NPBs jew minn istituzzjonijiet finanzjarja oħra.

Dan il-Hub il-ġdid se jibni fuq l-istrumenti ta' suċċess li huma diġà disponibbli bħall-programm JASPERS, li se jiġi mtejjeb u mkabbar, u l-pjattaforma ta' pariri l-ġdida għall-użu tal-istrumenti finanzjarji innovattivi (Fi-Compass). Se jiġi żviluppat mill-Grupp BEI f'kooperazzjoni mill-qrib mal-NPBs u ma' entitajiet simili madwar l-Ewropa u jippermetti lil dawn l-entitajiet sabiex jaħdmu dejjem aktar flimkien f'network.

3.3. Komunikazzjoni mal-partijiet ikkonċernati fil-livell Ewropew, nazzjonali u reġjonali

Bl-appoġġ tal-awtoritajiet nazzjonali u reġjonali, il-Kummissjoni u l-BEI se jikkomunikaw mal-investituri, il-promoturi tal-proġetti u l-partijiet ikkonċernati istituzzjonali sabiex jiffacilitaw il-proġetti ewlenin tal-investment u jiżguraw li l-proġetti t-tajbin ikollhom aċċess għal sorsi xierqa ta' finanzjament. Gruppi ta' hidma "Ninvestu fl-Ewropa" se jiġu organizzati wkoll fil-livell nazzjonali, tranżnazzjonali u reġjonali sabiex jiġu indirizzati sfidi speċifiċi b'mod kongunt mal-BEI. L-enfasi se tkun fuq li jiġu attratti promoturi ta' proġetti pubbliċi-privati, kif ukoll investituri privati, filwaqt li jiġi miżjud l-għarfien dwar l-istrumenti finanzjarji tal-UE, il-kapaċità addizzjonali tal-Fond għall-Investimenti Strateġiċi biex iġorr ir-riskji, u fuq l-immassimizzar tas-sinergiji bejn l-iskemi nazzjonali u dawk tal-UE.

2. It-titjib tal-ambjent tal-investment

It-tielet element tal-Pjan jikkonsisti f'li tinholq prevedibbiltà regolatorja akbar, jitneħħew l-ostakli għall-investment madwar l-Ewropa u jkompli jissahha is-Suq Uniku bil-holqien ta' kundizzjonijiet ottimali ta' qafas għall-investment fl-Ewropa. Is-Suq Uniku huwa l-aktar kisba ta' riforma strutturali tal-Ewropa.

Jista' jsir hafna fuq il-livell nazzjonali. Il-Kummissjoni, flimkien mal-Istituzzjonijiet l-oħra tal-UE, se tidderiegi u ssegwi l-progress fil-kuntest tas-Semestru Ewropew għall-koordinazzjoni tal-politika ekonomika. Fil-livell tal-UE, il-Kummissjoni fi ftit zmien se tippreżenta l-inizjattivi ta' prijarità tagħha fil-Programm ta' Hidma tal-2015 tagħha, li l-ewwel azzjonijiet tiegħu se jinbdew fil-ġimgħat li ġejjin.

Il-Kunsill Ewropew huwa mistieden sabiex japprova dan l-approċċ globali u l-Parlament Ewropew u l-Kunsill, bħala l-leġiżlatur tal-UE, għandhom jaraw li jkun hemm adozzjoni rapida tal-miżuri leġiżlattivi li ġejjin li huma meħtieġa sabiex jttejjeb l-ambjent regolatorju għall-investment.

4.1. Regolamentazzjoni aktar sempliċi, ahjar u aktar prevedibbli fil-livelli kollha

Kundizzjonijiet ta' qafas ottimali għall-imprizi madwar is-Suq Komuni huma essenzjali sabiex jiġi sfruttat il-potenzjal sħiħ tal-investment fl-Ewropa. Il-qafas regolatorju, fil-livell nazzjonali kif ukoll f'dak Ewropew, jeħtieġ li jkun sempliċi, ċar, prevedibbli u stabbli sabiex jincentivizza investimenti b'orizzont itwal ta' zmien. L-isforzi biex jitnaqqsu l-piżijiet amministrattivi u biex jiġu ssimplifikati r-regolamenti għandhom mexjin bil-mod u b'passi

differenti, minkejja sforzi sinifikanti mill-Unjoni u l-Istati Membri tagħha. Dan huwa partikolarment problematiku għall-SMEs, li huma daww li jgħolqu x-xogħol u s-sinsla tal-ekonomija Ewropea. It-titjib tal-kundizzjonijiet għat-tkabbir huma għalhekk essenzjali sabiex jiġi żgurat li l-proġetti ta' investiment jistgħu jirnexxu u li l-flus minfuqa fuq investimenti strateġiċi f'dan il-Pjan - u warajh - jipproġegħew għal użu effettiv.

Ir-regolamentazzjoni aħjar hija responsabbiltà kongunta tal-Istati Membri u l-istituzzjonijiet Ewropej. Dan ma jikkonċernax id-deregolamentazzjoni iżda r-regolamentazzjoni intelligenti għall-gid kemm taċ-ċittadini kif ukoll tal-impreżi. Dan jinkludi t-tnaqqis tal-piżijiet regolatorji żejda u t-titjib tal-kundizzjonijiet tan-negozju, b'mod partikolari għall-SMEs, sabiex jiġi żgurat li kull regolamentazzjoni neċessarja tkun sempliċi, ċara u taqdi l-funzjoni tagħha. Dan ifisser ukoll it-titjib tal-effikaċja tan-nafa nazzjonali, l-effiċjenza tas-sistema tat-taxxi u l-kwalità tal-amministrazzjoni pubblika fil-livelli kollha. L-Istati Membri huma wkoll responsabbli għall-applikazzjoni f'waqtha u shiha tal-liġi tal-UE. Jehtieġu li jiżguraw li l-miżuri tat-traspożizzjoni jkunu sempliċi, ċari u hfief kemm jista' jkun, u li jevitaw il-ħolqien ta' piżijiet addizzjonali, jew l-hekk-imsejjah "gold plating" meta jittrasponu l-liġi tal-UE fil-liġi nazzjonali.

Il-Kummissjoni għamlet ir-regolamentazzjoni aħjar waħda mill-prijoritajiet ewlenin ta' dan il-mandat. Dan se jkun rifless diġà fil-Programm ta' Hidma tal-Kummissjoni għall-2015. Il-Kummissjoni se tkompli ssahha l-approċċ globali tagħha tar-regolamentazzjoni aħjar fl-2015 u tagħti impetu għdid. Ir-Regolament għandu jneħhi l-ostakoli għat-tkabbir, jagħti opportunitajiet godda għas-suċċess, għat-tnaqqis tal-ispejjeż u jggarantixxi sostenibbiltà soċjali u ambjentali. Il-Kummissjoni sejra b'mod partikolari żżid l-isforzi tagħha fil-"Programm dwar l-Idoneità u l-Prestazzjoni tar-Regolamentazzjoni" (Regulatory Fitness and Performance Programme, REFIT), u se taħdem mal-leġislatur tal-UE sabiex tara li kull simplifikazzjoni proposta tal-liġijiet isseħh b'mod effettiv fil-prattika.

4.2. Sorsi godda għall-finanzjament fit-tul, inklużi passi lejn Unjoni tas-Swieq Kapitali

Riformi riċenti tal-qafas tar-regolamentazzjoni finanzjarja tal-UE u t-tlestija tal-Unjoni Bankarja se jgħinu fl-iżvilupp ta' settur finanzjarju trasparenti, sikur, responsabbli u reżiljenti li jikkontribwixxi għall-istabbiltà u l-fiduċja. Iżda l-investiment għadu dipendenti hafna fuq l-intermedjazzjoni bankarja; il-finanzjament fit-tul għall-infrastruttura għadu kostrett. Bosta SMEs għad għandhom aċċess limitat għall-finanzjament u l-moviment liberu tal-kapital madwar l-UE huwa proġett li għadu ma tlestiex.

Maż-żmien, il-ħolqien ta' Unjoni tas-Swieq tal-Kapital (Capital Markets Union, CMU) se tnaqqas il-frammentazzjoni tas-swieq finanzjarji tal-UE. Dan se jgħin sabiex jiġi pprovdut sors aktar diversifikat ta' finanzjament għall-SMEs u proġetti fit-tul billi jikkomplimenta l-finanzjament tal-banek bi swieq kapitali aktar profondi u aktar żviluppati. Suq kapitali uniku ġenwin se jgħin biex jitnaqqas il-kost tal-finanzjament għall-bqija tal-ekonomija. L-Unjoni tas-Swieq Kapitali hija għalhekk komponent importanti ta' dan il-Pjan fuq perjodu medju jew twil.

Konsultazzjoni wiesgħa fil-bidu tal-2015 se tgħin biex ikomplu jiġu żviluppati u prijoritizzati l-oqsma ewlenin għall-azzjoni sabiex jitneħhew l-ostakli għall-finanzjament tal-investiment u jsir progress lejn Unjoni tas-Swieq Kapitali.

L-oqsma ewlenin għall-azzjoni fuq terminu qasir jinkludu:

- L-adozzjoni qabel tmiem l-2014 tar-**Regolament dwar il-Fondi ta' Investiment fit-Tul (European Long-term Investment Funds, ELTIF)** propost. L-ghan huwa li l-ELTIFs ikunu qeghdin joperaw sa nofs l-2015 bhala mezz utli għall-investimenti fi proġetti fit-tul. L-ELTIFs jistgħu wkoll ikollhom rwol biex jipprovdu mezz kumplimentari sabiex jipproduċu l-investimenti pubbliċi jew privati / pubbliċi fil-bqija tal-ekonomija.
- L-irkupru tas-**swieq ta' titolizzazzjoni ta' kwalità għolja**,¹⁴ mingħajr ripetizzjoni tal-izbalji li saru qabel il-kriżi. Il-Kummissjoni se tirrifletti dwar l-aħjar modi biex tippreżenta l-kriterji għal titolizzazzjoni sempliċi, trasparenti u konsistenti, li tibni fuq miżuri riċenti fis-setturi tal-assigurazzjoni u s-servizzi bankarji u l-hidma internazzjonali f'dan il-qasam. L-irkupru ta' din il-klassi ta' assi se jgħin biex jiżviluppa suq sekondarju profund u likwidu, biex jiġbed bażi ta' investituri aktar wiesgħa u jtejjeb l-allokazzjoni tal-finanzjament għal fejn ikun l-aktar meħtieġ.
- L-eżaminar ta' kif għandu jiġi indirizzat in-nuqqas preżenti ta' **informazzjoni standardizzata ta' kreditu dwar l-SMEs**, fuq il-bażi tax-xogħol li diġà nbeda f'dan il-qasam, flimkien mat-titjib tal-informazzjoni dwar l-ippjanar ta' proġetti ta' infrastruttura kif ukoll dwar l-istorja tal-kreditu tagħhom.
- L-esplorazzjoni, flimkien mas-settur privat, tal-aħjar modi kif jiġi replikat b'mod aktar wiesa' madwar l-UE s-suċċess tas-**sistemi ta' Private Placement** f'xi swieq Ewropej.
- Ir-rieżami ta' miżuri eżistenti bħad-**Direttiva dwar il-Prospectus** sabiex jithaffef il-piż amministrattiv fuq l-SMEs, u jkun aktar faċli għalihom li jwettqu l-obbligi tal-elenkar.

4.3. It-tishih tal-kundizzjonijiet ugwali u l-eliminazzjoni tal-ostakoli għall-investment fis-Suq Uniku

Sabiex jinkiseb il-massimu mis-Suq Uniku u sabiex dan ikun bażi effettiva għall-kumpaniji, iridu jsiru sforzi determinati. Filwaqt li xi miżuri jistgħu jkunu aktar fit-tul minn oħrajn, it-titjib tal-kundizzjonijiet ta' qafas għall-impjiegi, it-tkabbir u l-investment huma dimensjoni inerenti ta' dan il-Pjan. Oqsma partikolarment rilevanti fuq terminu qasir u medju jinkludu dawn li ġejjin:

- **Is-setturi tal-enerġija u t-trasport** huma dimensjonijiet importanti tas-Suq Uniku u l-implimentazzjoni tar-riformi riċenti jeħtieġ li tiġi aċċellerata. L-**Unjoni Ewropea tal-Enerġija** se tkun strumentali f'dan il-kuntest. L-implimentazzjoni shiha tat-Tielet Pakkett tal-Enerġija trid tiġi żgurata. Ir-regoli għall-kummerċ transfruntier fl-enerġija għadhom frammentati hafna. Regolamentazzjoni tal-prezzijiet bl-imnut li tfixkel is-suq għadha teżisti f'xi Stati Membri u jeħtieġ li tiġi indirizzata. Il-Kummissjoni sejra wkoll tiegħu l-azzjoni neċessarja sabiex issegwi d-deċiżjonijiet riċenti dwar il-qafas tal-2030 dwar il-klima u l-enerġija.
- Ir-riformi strutturali biex jiġu riżolti l-ostakoli għall-investment fl-**infrastruttura u s-sistemi tat-trasport**, b'mod partikolari b'dimensjoni transfruntiera, ukoll iridu jiġu implimentati b'mod rapidu. Sabiex jinkisbu l-benefiċċji kollha tas-Suq Uniku, l-

¹⁴ It-titolizzazzjoni hija prattika finanzjarja, sikwit użata mill-banek, li tikkonsisti fil-ġbir flimkien u l-ippakkettjar mill-ġdid ta' diversi tipi ta' dejn kuntrattwali bħal, pereżempju, ipoteki residenzjali. Tista' tiġi użata wkoll bhala mod kif jiġu ffinanzjati l-assi jew mezz biex jiġi trasferit jew diversifikat ir-riskju.

objettivi tal-Ajru Uniku Ewropew għandhom jiġu żgurati, flimkien mal-adozzjoni u l-implimentazzjoni sussegwenti tar-Raba' Pakkett Ferrovjarju.

- L-Ewropa jehtieg li tiżviluppa **Suq Diġitali Uniku** tasew konness, inkluż permezz ta' passi leġislattivi rapidi u ambizzjużi fl-oqsma tal-protezzjoni tad-dejta, ir-regolamentazzjoni tat-telekom u billi timmodernizza u tissimplifika d-dritt tal-awtur u r-regoli tal-konsumantur għax-xiri onlajn u dak diġitali. Is-suq uniku diġitali għandu jipprovdi l-fiduċja u s-sigurtà fit-tranżazzjonijiet onlajn, l-interoperabbiltà tas-soluzzjonijiet teknoloġiċi differenti u l-aċċess għar-riżorsi u l-infrastrutturi diġitali (b'mod partikolari l-politiki tal-liċenzjar tal-ispettru). Is-Suq Uniku għandu jkun miftuħ għal mudelli ġodda tan-negozju, filwaqt li jiżgura li l-objettivi essenzjali tal-interess pubbliku jkunu ssodisfati. Il-konsumaturi għandhom jingħataw aċċess mingħajr tfixkil għall kontenut u s-servizzi onlajn madwar l-Ewropa mingħajr diskriminazzjoni fuq il-bażi tan-nazzjonalità jew tal-post ta' residenza tagħhom.
- **Is-swieq tas-servizzi u l-prodotti** huma dejjem aktar marbuta flimkien. It-tisħih tar-riformi huwa mehtieg biex jiġu indirizzati r-rekwiziti sproporzjonati dwar il-forma ġuridika, l-azzjonarji u l-awtorizzazzjoni u biex ikun hemm titjib tar-rikoxximent reċiproku b'mod partikolari għas-setturi u l-professjonijiet b'potenzjal għoli ta' kummerċ transfruntier. Applikazzjoni effiċjenti tar-regoli tal-akkwist pubbliku għandha tiġi żgurata fil-livelli kollha, flimkien mal-promozzjoni ta' għodod tal-akkwist elettroniku.
- Sabiex jissahhu **r-riċerka u l-innovazzjoni**, il-kompetittività tal-UE tibbenefika minn anqas ostakoli għat-trasferiment tal-għarfien, aċċess miftuħ għar-riċerka xjentifika u mobilità akbar għar-riċerkaturi.
- Hidma flimkien mas-**shab internazzjonali** tagħna se tghinna biex nippromwovu l-flussi miftuħa tal-investment. L-internazzjonalizzazzjoni tal-imprezzi Ewropej ittejjeb il-kompetittività tagħhom. Investituri minn pajjiżi barra mill-UE jistgħu jkollhom rwol importanti fl-appoġġ tal-ekonomija Ewropea.

3. Il-passi li jmiss

Dan il-Pjan ta' Investment mhuwiex xi haġa ta' darba, iżda offensiva tal-investment li se sseħħ matul it-tliet snin li ġejjin. Dan huwa Pjan li sejjer jibdel fundamentalment il-politika pubblika u l-għodod tal-finanzjament li jiffurmaw il-bażi tal-investment fl-Ewropa, sabiex jinkiseb l-aħjar rendiment ekonomiku u soċjali għal kull euro minfuq.


Il-Pjan ipprezentat illum huwa l-ewwel pass f'direzzjoni ġdida. L-Istati Membri huma mistiedna biex jingħaqdu ma' din l-inizjattiva, inkluż billi jipprovdu aktar finanzjament lill-Fond Ewropew għall-Investimenti Strateġiċi, u japprofondixxu l-impatt tal-Pjan fuq l-ekonomija reali. L-azzjonijiet iridu jkunu applikati malajr u b'mod effettiv fil-livelli kollha sabiex l-effetti tangibbli jkunu diġà jidhru fl-2015.

Il-Kummissjoni tistieden lill-Kunsill Ewropew tat-18 u d-19 ta' Diċembru 2014 sabiex japprova l-Pjan, bl-elementi kollha tiegħu. Hija ssejjah lill-Parlament Ewropew u lill-Kunsill, bħala l-leġislatur tal-UE, sabiex jindirizza bi prijetà l-miżura leġislattiva neċessarja sabiex jiġi żgurat li l-Fond għall-Investimenti Strateġiċi jsir operazzjonali sa Ġunju 2015, u li jkompli malajr il-hidma fuq l-aspetti l-oħra tal-Pjan.

Rendikonti regolari fil-Parlament Ewropew, fil-laqgħat tal-Kapijiet ta' Stat u Gvern, fil-formazzjonijiet rilevanti tal-Kunsill, u flimkien mal-Kumitat Ekonomiku u Soċjali Ewropew u l-Kumitat tar-Reġjuni se jipprovdu l-involviment politiku neċessarju sabiex jiġi żgurat li dawn l-inizjattivi jagħtu r-riżultati. Il-Kummissjoni u l-BEI se jikkomunikaw ma' partijiet ikkonċernati ewlenin fil-livell nazzjonali u reġjonali biex jorganizzaw attivitajiet ta' segwitu ddedikati sabiex jiddiskutu u jiżviluppaw soluzzjonijiet speċifiċi.


Il-Pjan huwa bbażat fuq il-preżunzjoni li ma hi se ssir l-ebda bidla għall-Qafas Finanzjarju Pluriennali jew għall-kapital tal-BEI f'dan il-mument. Skont il-progress li jsir, se jiġu kkunsidrati azzjonijiet addizzjonali sa mhux aktar tard minn nofs l-2016, li se jikkoinċidu wkoll mat-thejjija tar-rieżami ta' nofs it-terminu tal-Qafas Finanzjarju Pluriennali.

ANNEX 1. X'INHU L-IMPATT PROBABBLI TAL-PJAN TA' INVESTIMENT?



ANNESS 2. KIF SE JAĦDEM IL-FOND IL-ĠDID F'KAŻ TA' INVESTIMENTI FIT-TUL?


BEI = Il-Bank Ewropew tal-Investment



EUR 1 ta' kontribuzzjoni pubblika => bejn wieħed u ieħor EUR 3 ta' finanzjament => bejn wieħed u ieħor EUR 15 ta' investiment totali

ANNEX 3. KIF SE JAHDDEM IL-FOND IL-ĠDID F'APPOĠĠ GĦALL-SMEs U L-KUMPAJJI TA' KAPITALIZZAZZJONI MEDJA?

FEI = Il-Fond Ewropew tal-Investiment



EUR 1 ta' kontribuzzjoni pubblika => bejn wieħed u ieħor EUR 3 ta' finanzjament => EUR 15 ta' investiment totali

ANNES 4. SKEDA TA' ŻMIEN U TAPPI IMPORTANTI

Diċembru 2014 / Jannar 2015

- Il-Kunsill Ewropew u l-Parlament għandhom japprovaw il-Pjan ta' Investiment għall-Ewropa, inkluża d-deċiżjoni li jiġi stabbilit Fond Ewropew għall-Investimenti Strateġiċi u jaqbel li jagħti trattament prijoritarju lill-adozzjoni tar-regolament rilevanti.
- Il-Kummissjoni tippreżenta r-regolament f'Jannar 2015.
- Il-Parlament u l-Kunsill jiddiskutu r-regolament bil-għan li jiżguraw id-dhul tiegħu fis-seħħ f'Ġunju 2015.
- Il-Grupp tal-Bank Ewropew tal-Investiment jibda l-attivitajiet billi juża r-rizorsi tiegħu stess.
- L-Istati Membri għandhom jiffinalizzaw l-ipprogrammar tal-Fondi Strutturali u ta' Investiment sabiex jimmassimizzaw l-impatt.
- L-identifikazzjoni tal-proġetti hija aċċellerata fil-livell tal-UE, abbażi tar-rapport tat-Task Force tal-Kummissjoni u l-BEI.
- L-ewwel passi jittieħdu mill-BEI u mill-partijiet ikkonċernati ewlenin sabiex jinbena "Hub" ta' pariri ta' investiment.

Sa nofs l-2015

- Il-Fond Ewropew għall-Investimenti Strateġiċi l-ġdid ikun operattiv
- Il-Fondi Ewropej għall-Investimenti Strateġiċi jipproduċu l-impatt tagħhom, f'sinergija mal-programmi tal-UE.
- Sensiela trasparenti ta' proġetti tinsab lesta fil-livell tal-UE u din se tkompli tiġi żviluppata maż-żmien.
- Il-"Hub" tal-pariri tal-investiment il-ġdid huwa operattiv.
- Bdew attivitajiet ta' segwitu fil-livelli tal-UE, nazzjonali u reġjonali, flimkien mal-partijiet involuti rilevanti.
- Sit web apposta jippermetti li jiġi segwit il-progress dwar il-Pjan ta' Investiment f'finanzi reali.

Sa nofs l-2016

- Il-progress jiġi analizzat, inkluż fil-livell tal-Kapijiet ta' Stat u Gvern.
- Jistgħu jiġi kkunsidrati għażliet oħra qabel ir-rieżami ta' nofs it-terminu tal-Qafas Finanzjarju Pluriennali.